

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: ಮಾನ್ಯ ಸಭಾಧ್ಯಕ್ಷರು

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ

ದಿನಾಂಕ : DATE : 20/02/2020

ಕಲಾಪಕ್ಕೆ ಸಚಿವರ ಚಕ್ರ

20-2-20

ಪ್ರಜಾವಾಣಿ ವಾರ್ತೆ

ಬೆಂಗಳೂರು: ವಿಧಾನಸಭೆಯ ಕಲಾಪಕ್ಕೆ ಸಚಿವರ ಗೈರುಹಾಜರಿಗೆ ಕಾಂಗ್ರೆಸ್ ಸದಸ್ಯರು ತೀವ್ರ ಆಕ್ಷೇಪ ವ್ಯಕ್ತಪಡಿಸಿದರು.

ಕಲಾಪ ಅರಂಭವಾಗುತ್ತಿದ್ದಂತೆಯೇ ಕಾಂಗ್ರೆಸ್ ಸದಸ್ಯ ಪಿ.ಟಿ.ಪರಮೇಶ್ವರ ನಾಯ್ಕ, 'ಸದನದಲ್ಲಿ ಸಚಿವರೇ ಇಲ್ಲ. ಅವರಿಗೆ ಸದನ ನಡವಲು ಆಸಕ್ತಿಯೇ ಇಲ್ಲ' ಎಂದರು.

ವಿರೋಧ ಪಕ್ಷದ ನಾಯಕ ಸಿದ್ದರಾಮಯ್ಯ, 'ಇಲ್ಲಿ ಮಂತ್ರಿಗಳೇ ಇಲ್ಲವಲ್ಲ. ಎಲ್ಲ ಕಾಲದಲ್ಲೂ ಈ ರೀತಿ ಇದೆ. ಈಗಲೂ ಮುಂದುವರಿದಿದೆ. ಡಾ.ಕೆ.ಸುಧಾಕರ್ ಬಿಟ್ಟು ಹೊಸ

ಸಚಿವರು ಯಾರೂ ಬಂದಿಲ್ಲ. ಎರಡು ದಿನಗಳಲ್ಲೇ ಸದನದ ಬಗ್ಗೆ ಆಸಕ್ತಿ ಕಳೆದುಕೊಂಡಿದ್ದಾರೆ. ಮುಂದೆ ಗತಿ ಏನು' ಎಂದು ಪ್ರಶ್ನಿಸಿದರು.

'ನಾನು ಮಂಗಳೂರು ಗೋಲಿಬಾರ್ ಬಗ್ಗೆ ಮಾತನಾಡಲಿದ್ದೇನೆ. ಈ ವೇಳೆ ಗೃಹ ಸಚಿವರು ಇರಬೇಕು. ಆದರೆ, ಅವರೂ ಸಹ ಇಲ್ಲ. ಮಾತು ಅರಣ್ಯ ರೋದನವಾಗುತ್ತದೆ. ಆಡಳಿತ ಪಕ್ಷದ ಹೆಚ್ಚಿನ ಸದಸ್ಯರು ಗೈರುಹಾಜರಾಗಿದ್ದಾರೆ. ನಾನು ಡಯಾರಿಗೆ ಮಾತನಾಡಲಿ' ಎಂದು ಕೇಳಿದರು.

ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್‌ರಾಜ್ ಸಚಿವ ಕೆ.ಎಸ್. ಈಶ್ವರಪ್ಪ ಪ್ರತಿಕ್ರಿಯಿಸಿ, 'ಹೊಸ ಸಚಿವರು ಕರ್ನಾಟಕದ ಪ್ರಜಾ ಕಾರ್ಯದಲ್ಲಿ

ತೊಡಗಿದ್ದಾರೆ. ಅದು ಮುಗಿದ ಕೂಡಲೇ ಬರುತ್ತಾರೆ' ಎಂದರು. ಆಗ ಸಿದ್ದರಾಮಯ್ಯ, 'ಪೂಜೆ ಮುಗಿದ ಬಳಿಕವೇ ಕಲಾಪ ಅರಂಭಿಸಬಹುದಿತ್ತು' ಎಂದರು.

ಬಳಿಕ ಗೃಹ ಸಚಿವ ಬಸವರಾಜ ಬೊಮ್ಮಾಯಿ, ಕನ್ನಡ ಮತ್ತು ಸಂಸ್ಕೃತಿ ಸಚಿವ ಸಿ.ಟಿ.ರವಿ, ಕಾನೂನು ಸಚಿವ ಜಿ.ಸಿ.ಮಾಧುಸ್ವಾಮಿ ಸದನಕ್ಕೆ ಬಂದರು. ತಡವಾಗಿ ಬಂದಿದ್ದಕ್ಕೆ ಬೊಮ್ಮಾಯಿ ಕ್ಷಮೆಯಾಚಿಸಿದರು.

ವಿಧಾನಸಭಾಧ್ಯಕ್ಷ ವಿಶ್ವೇಶ್ವರ ಹೆಗಡೆ ಕಾಗೇರಿ, 'ಕಲಾಪಕ್ಕೆ ಬರುವುದು ಸಚಿವರ ಹಾಗೂ ಶಾಸಕರ ಕರ್ತವ್ಯ. ಅದನ್ನು ಅರ್ಥಮಾಡಿಕೊಂಡು ಮುನ್ನಡೆಯಬೇಕು' ಎಂದರು.